

حج: تربیت کا عالمی مدرسہ

ایمان مغازی الشرقاوی / ترجمہ: محمد ظہیر الدین بھٹی

ارشادِ الہی ہے: ”لوگوں پر اللہ کا یقین ہے کہ جو اس گھر تک پہنچنے کی استطاعت رکھتا ہو وہ اس کا حج کرے، اور جو کوئی اس حکم کی پیروی سے انکار کرے تو اسے معلوم ہونا چاہیے کہ اللہ تمام دنیا والوں سے بے نیاز ہے“ (آل عمرن: ٣٦)۔ رسول اکرم صلی اللہ علیہ وسلم نے فرمایا: ”اے لوگو، اللہ نے تم پر حج فرض کیا ہے، لہذا حج کرو“ (مسلم)۔ جب ایک مسلمان حج کے سلسلے میں اس حکم رباني اور ارشادِ نبوی کی تعمیل کا تہیہ کر لیتا ہے تو وہ دل کی گہرائیوں سے چاہتا ہے کہ کاش دن اور رات سمت جائیں تاکہ وہ حرم میں جا پہنچے اور ان سعادت مندوں میں شامل ہو جائے جنھیں اللہ رحمٰن نظر رحمت سے دیکھتا ہے اور انھیں آتشِ جہنم سے آزاد کر دیتا ہے۔

● میدانِ عرفات اور میدانِ حشر: زائرِ حرم احرام باندھتا ہے تو اسے موت یاد آتی ہے۔ وہ احرام کی سفید چادروں کو فنگان کرتا ہے۔ عرفات پہنچ کر گویا وہ اپنے تیس میدانِ حشر میں موجود پاتا ہے۔ یا احساس اس پر غالب رہتا ہے کہ تھوڑی ہی دیر کے بعد، اُس سے اُس کے اعمال کی بابت بازپُرس ہوگی۔ یہ خیال آتے ہی اس کے وجود میں خوف کی لہر دوڑ جاتی ہے اور اس کے بدن کے روغنگے کھڑے ہو جاتے ہیں، چنانچہ وہ دل کی گہرائیوں سے پکارا جاتا ہے: ”اے میرے پروردگار، میں تیرے حضور توبہ کرتے ہوئے حاضر ہوں۔ تیرے عفو و درگزار کی چوکھت پر کھڑا ہوں اور تیری رضا کا طلب گار ہوں، لبیک اللہم لبیک۔

موقفِ عرفہ یومِ حشر یاد دلاتا ہے۔ جب اللہ اگلوں پچھلوں کو یک جا کرے گا۔ اس دن جن و انس، فرشتے، انسان اور اس کے اعمال، انبیاء اور اُن کی اُمیمیں، نیکوکاروں کا ثواب اور بدکاروں کی سزا سب یک جا ہوں گے۔ اس دن کی ہولناکی بچوں کو بوڑھا کر دے گی۔ اس روز

ہر کسی کو حاضر ہونا ہوگا، نہ کوئی پیچھے رہ سکے گا اور نہ کوئی آنے سے انکار کر پائے گا۔ اس دن کسی کے لیے اختیار و ارادہ نہ ہوگا، ہر کوئی نفسی نفسی پکار رہا ہوگا اور نجات کا متنمی ہوگا۔ عرفات میں دنیا کے ہر علاقے کے مسلمان آتے ہیں، جب کہ روزِ حشر آدم سے لے کر قیامت کے قائم ہونے تک کے انسان اکٹھے ہوں گے۔ میدانِ عرفات میں جہنم کی آگ سے آزادی کے لیے دعائیں ہوتی ہیں تو حاجیوں کو مغفرت سے نواز اجاتا ہے۔ ایسے ہی میدانِ حشر میں گنہگار اہل ایمان کو نبی کریم صلی اللہ علیہ وسلم کی شفاعت سے جہنم کی آگ سے نجات ملے گی۔ ”اس دن نہ مال کوئی فائدہ دے گا نہ اولاد، بجز، اس کے کوئی شخص قلبِ سلیم لیے ہوئے اللہ کے حضور حاضر ہو۔“ (الشعراء: ۲۶-۸۸: ۸۹)

قلبِ سلیم وہ ہے جو شرک و گناہ کی آلوگیوں سے پاک ہو، جو بدعت سے محفوظ اور سنت پر مطمئن ہو، جو لا الہ الا اللہ کی گواہی دیتا ہو۔ ایسے لوگ روزِ قیامت خوف سے امن میں ہوں گے۔ جیسا کہ ارشادِ نبویؐ ہے: ”لَا إِلَهَ إِلَّا اللَّهُ وَالْوَلُوْنَ پُرَنَهُ اَنَّ كِبْرَوْنَ مِنْ كَوَافِرْنَ وَحَشَرَ مِنْ مَنْ كَوَافِرْنَ“ میں گویا لا الہ الا اللہ والوں کو دیکھ رہا ہوں کہ وہ اپنے سروں سے مٹی جھاڑ رہے ہیں، اور کہہ رہے ہیں کہ اللہ کا شکر ہے اس نے ہم سے پریشانی دُور کر دی۔ (طبرانی)

● میدانِ عرفات اور میدانِ حشر میں شیطان کی حالتِ زار: حضور اکرمؐ فرماتے ہیں: ”اللہ رحیم ہے، الگی و کریم ہے، اسے اپنے بندے سے حیا آتی ہے کہ وہ اس کے سامنے ہاتھ اٹھائے اور پھر اللہ اس کے ہاتھوں میں خیر نہ ڈالے“ (الحاکم)۔ چنانچہ اللہ حاجیوں کے اُنھے ہوئے ہاتھوں کو خالی ہاتھ واپس نہیں لوٹاتا۔ شیطان اس موقع پر ژلیں و رُسوا ہوتا ہے، بہت شپشاتا ہے، کیونکہ یہک جھینکنے میں اس کی ساری کوششیں اکارت چلی گئیں۔

آپ نے فرمایا: ”شیطان یومِ عرفہ سے زیادہ کسی بھی دن ذلیل و حقیر اور افسردا و غضب ناک نہیں ہوتا، جب وہ اللہ کی رحمت کو اُرتتے اور بڑے بڑے گناہوں کو معاف کرتے دیکھتا ہے“ (موطا)۔ حضور نے عرفہ کے دن کی شام اپنی امت کی خاطر مغفرت و رحمت کی بہ کثرت دعا کی تو اللہ کی طرف سے فرمایا گیا: میں نے تمہاری امت کو معاف فرمادیا سو اے ان کے جنمبو نے ایک دوسرے پر ظلم و زیادتی کی۔ آپ نے عرض کیا: اے پروردگار! تو ظالم کو بچشئے اور مظلوم کو (اس پر ہونے والے ظلم کی وجہ سے) زیادہ اجر و ثواب دینے پر قادر ہے۔ اگلے روز صح آپ مزدلفہ کے

مقام پر امت کی خاطر دعا کرتے رہے۔ پھر آپؐ کچھ دیر بعد مسکرائے۔ کسی صحابیؓ نے کہا: آپؐ ایسے وقت مسکرائے جب کہ آپؐ اس موقع پر مسکرا یا نہیں کرتے تھے۔ فرمایا: میں دشمن خدا ابلیس پر مسکرا یا ہوں، جب اسے معلوم ہوا کہ اللہ نے میری امت کے حق میں، میری دعاقبول فرمائی ہے اور ظالم کو بخش دیا ہے، تو وہ تباہی و بر بادی مانگنے لگا اور اپنے سر پر خاک ڈالنے لگا۔ میں اس کی گھبراہٹ دیکھ کر مسکرا یا ہوں۔ (مسند احمد)

قیامت کے دن شیطان کی حالتِ زار کی منظر کشی رسالتِ آب نے یوں فرمائی ہے: سب سے پہلے ابلیس کو جہنمی لباس پہننا یا جائے گا۔ ابلیس کی ذریت اس کے پیچھے ہوگی، وہ سب ہلاکت کو بلار ہے ہوں گے اور موت کو پکار رہے ہوں گے۔ اس وقت ان سے کہا جائے گا: آج ایک موت کو نہیں، بہت سی موتوں کو پکارو۔ (مسند احمد)

● رمی جمرات: حاجی شیطان کو کنکریاں مارنا شروع کرتے ہیں تو ہر حاجی اپنے پروردگار کی کبریائی بیان کر رہا ہوتا ہے اور اس کے ساتھ ہی وہ اپنے وجود میں اللہ کی دی ہوئی قوت محسوس کرتا ہے، جس کے سامنے دنیا کی ہر قوت بیچ ہے۔ اس کے ساتھ ہی حاجی کو اپنی عاجزی، بے بسی اور کمزوری کا بھی احساس ہوتا ہے۔ ہر کنکری پھینکنا گویا شیطان کے خلاف اعلانِ جنگ ہے اور اس کے خلاف گھات لگانے کا عہد ہے۔ حسد، کھوٹ، تکبر، غرور، مکرو فریب، فرقہ بندی و اختلاف اور بدعت و گم را ہی سے میرا ہونے کا اظہار ہے۔ امام غزالیؓ فرماتے ہیں کہ کنکریاں مارنے سے تمہارا مقصد یہ ہو کہ اللہ کے حکم کے سامنے سرگاؤں ہونا ہے، اسی کے لیے غلامی کا اظہار کرتے ہوئے اور محض تعیل ارشاد کو غنیمت سمجھتے ہوئے، اس میں عقل و نفس کا کوئی دخل نہ ہو۔ پھر تم ابراہیم علیہ السلام کی مشاہد کا قصد کرو، جب اس مقام پر ابلیس لعینہ ان کے سامنے آیا تاکہ وہ آپؐ کے حج پر کوئی شبہ وارد کرے یا نافرمانی کے ذریعے انہیں آزمائیں میں ڈالے، تو اللہ تعالیٰ نے ابراہیمؑ کو حکم دیا کہ وہ شیطان کو دھنکاریں اور اس کی امید کو کاٹنے کے لیے اسے پھر ماریں۔ حاجی ہر کنکری پھینکنے کے ساتھ نفس و خواہش کے شیطان پر بھی رجم کرتا ہے اور اسے یاد آتا ہے کہ شیطان نے اس کے باپ آدمؑ اور اس کی ماں حواءؓ کے ساتھ کیا کیا تھا اور کس طرح نسل آدمؑ کو بھینکانے کی دھمکی دی تھی۔ حاجی سوچتا ہے کہ شیطان کے ساتھ اس کا معمر کہ جاری ہے اور دشمنی اب تک قائم ہے۔

- رمی جمرات کا تقاضا اور شیطانی بہتکندھے: حج کے مناسک مکمل کرنے کے بعد حاجی جب گھر پہنچ گا تو از سر نو، دشمن کے ساتھ مقابلہ شروع ہو گا۔ لہذا حاجی کے لیے لازمی ٹھیرا کہ وہ اپنے اس ازلی دشمن کی ظاہری و باطنی مداخلت گا ہوں سے آگاہ ہوتا کہ مناسب اسلحة اور تحفظ و دفاع کا انتظام کر سکے۔ ہر مسلمان کو چاہیے کہ وہ خود اپنا جائزہ لے کر دیکھے کہ شیطان اس پر کہاں سے وار کر سکتا ہے؟ اس لیے کہ شیطان ہر انسان پر حملہ کرنے کے لیے اپنا موزوں طریقہ اپناتا ہے۔ وہ زاہد پر زہد کے طریقے سے، عالم پر علم کے دروازے سے، اور جاہل پر جہالت کے راستے سے وار کرتا ہے اور یوں اپنے ہدف تک پہنچ جاتا ہے۔ شیطان کے چند ہتھکندھے یہ ہیں:
 - مسلمانوں کے مابین تنازعہ اور بدگمانی: شیطان مسلمانوں کے مابین اڑائی جگھڑے اور فتنے پیدا کرتا ہے۔ وہ بدگمانی پھیلا کر بعض، نفرت اور اختلاف پیدا کرتا ہے۔
 - بدعت کو خوش نما بنانا: وہ 'جدید عبادت' کے نام پر مسلمانوں کو اُس کساتا ہے۔
 - تاخیر: وہ سخیدہ اور با مقصد کام کرنے والوں کو تاخیر پر آمادہ کرتا ہے۔ نیکی کرنے والوں کو کہتا ہے کہ بعد میں کر لینا۔ وہ سستی، کامیلی اور تاخیر پر اُس کساتا رہتا ہے۔
 - تکبر و غرور: یہ شیطان کی اپنی بیماری ہے جس کی وجہ سے وہ جنت سے نکلا گیا۔
 - تشکیک: شیطان نیکی کرنے والوں کو نیک میں بیٹلا کر دیتا ہے تاکہ وہ نیکی ترک کر دیں۔
 - ڈرانا: شیطان اہل ایمان کو اپنے لشکروں، پیروکاروں اور ساتھیوں سے ڈراتا رہتا ہے۔ وہ صدقہ خیرات کرنے والوں کو ڈرا راتا ہے کہ تم نادار ہو جاؤ گے۔
 - باطل کو خوش نما بنانا: شیطان اس جاں میں اولاد آدم کو خواہشات کی پیروی سے پھانتا ہے۔

○ نظریازی: آپ نے فرمایا: نظر ابلیس کے زہر لیے تیروں میں سے ایک تیر ہے، جس نے اسے اللہ کے خوف سے چھوڑا، اللہ اسے ایمان عطا فرمائے گا، جس کی مشاہد وہ اپنے دل میں پائے گا۔ (الحاکم)

- شیطان کا طریقہ واردات: علامہ ابن القیمؓ نے شیطان کے بہکاوے کے چھے تدریجی مرامل یوں بیان کیے ہیں: شیطان کی پہلی کوشش یہ ہوتی ہے کہ انسان کفر اور شرک کرے۔

اگر شکار مسلمان ہو تو پھر شیطان دوسرا مرحلہ اختیار کرتا ہے کہ وہ بدعت پر کار بند ہو جائے، اور اگر مسلمان سنت پر ختنی سے قائم ہو تو شیطان اسے کبیرہ گناہوں پر اُسکاتا ہے۔ اگر انسان اپنے آپ کو اس سے بھی بچالے تو شیطان مایوس نہیں ہوتا۔ اب وہ اسے چھوٹے گناہوں پر آمادہ کرتا ہے۔ اگر وہ چوتھے مرحلے میں بھی اس کا شکار نہ بنے تو شیطان انسان کو، زیادہ تر مباح کاموں میں مشغول رہنے پر اُسکاتا ہے، تاکہ وہ اہم اور سنجیدہ کاموں کو نظر انداز کر دے۔ چھٹا مرحلہ یہ ہے کہ وہ انسان کو افضل کے بجائے غیر افضل کام میں مشغول کر دے، مثلاً وہ سنت کا تو اہتمام خوب کرے مگر فرض کو نظر انداز کر دے۔ نفلی نمازوں پابندی سے پڑھے مگر فرض نماز ترک کر دے۔

علامہ ابن القیمؒ نے فرمایا: ہر عقل مند جانتا ہے کہ انسان پر شیطان تین جہتوں سے حملہ کرتا ہے: ۱۔ اسراف و زیادتی: انسان کو زائد ضرورت سہولیات حاصل کرنے پر اُبھارتا ہے۔ اس کا توڑیہ ہے کہ انسان اپنے نفس کو مطلوب سہولیات کامل طور پر فراہم کرنے سے بچے۔ وہ غذا، نیند، لذت یا راحت، ہر ایک سہولت سے ضرورت کے مطابق ہی فائدہ اٹھائے۔ شہوات و ممنوعات سے ڈور رہے۔ یوں وہ دشمن کی مداخلت سے محفوظ ہو جائے گا۔ ۲۔ غفلت: اللہ کو ہر وقت یاد رکھنے والا گویا قلعہ بند ہو جاتا ہے۔ جب انسان ذکر سے غفلت برتا ہے تو قلعے کا دروازہ کھل جاتا ہے، دشمن اندر آ جاتا ہے۔ ۳۔ لا یعنی امور میں مشغولیت: شیطان انسان کو لا یعنی معاملات میں گھینٹنے کی کوشش کرتا ہے، لہذا انسان کو تمام فضول و غیر متعلق امور سے الگ تھلگ رہنا چاہیے۔

- شیطان کا مقابلہ کرنے کے لیے مومن کے بتهیار: رسول اکرم صلی اللہ علیہ وسلم کا ارشاد ہے: شیطان فرزند آدم میں خون کی مانند دوڑتا ہے (مسلم)۔ حضرت عائشہؓ سے روایت ہے کہ آنحضرت صلی اللہ علیہ وسلم پر کثرت پڑھا کرتے تھے: ”اے دلوں کے پھیرنے والے، میرے دل کو اپنے دین اور طاعت پر ثابت و برقرار رکھ“ (مسند احمد)۔ مومن کو شیطان کا مقابلہ کرنے کے لیے درج ذیل بتهیار استعمال میں لانے چاہیں تاکہ اس کے شر و سوء سے سے امان میں رہے:
- اللہ پر ایمان و توکل ○ صحیح مأخذ سے شرعی علم حاصل کرنا ○ اخلاص ○ اللہ کی پناہ میں آنا ○ مجاہدہ نفس (یعنی رغبت، خوف، خواہش اور غصے کے وقت اپنے آپ پر قابو رکھنا) ○ استغفار ○ باوضور ہنا ○ ذکر ○ معوذ تین (قرآن کریم کی آخری دونوں سورتیں) اور آیت الکرسی پڑھنا۔

حج کے فوائد و ثمرات

حجاج کرام، صرف اللہ کی عبادت کی خاطر، مقدس سر زمین میں آتے ہیں۔ ان کا مقصدِ حیدر طلب رضاۓ الہی ہوتا ہے۔ وہاں جانے میں، ان کی کسی نفسانی خواہش کا ہرگز دخل نہیں ہوتا۔ وہ زبانِ حال سے شیطان کو مخاطب کر کے کہتے ہیں: اے ملعون، اگر تو نے اپنے خالق و پروردگار کی عبادت سے تکبر کیا تو دیکھی، ہم سب اس کے سامنے سرگوں ہیں۔ اگر تو نے اس کی نافرمانی کی تو ہم سب اس کے فرماں بردار اور عبادت گزار ہیں۔ حج کے موقع پران کے احساسات یہ ہیں کہ حاکم و مکوم، چھوٹے بڑے، مال دار و مفلس، سیاہ و سفید اور عربی و عجمی کے مابین کوئی فرق نہیں۔ گھر تیرا ہے، اقتدار تیرا ہے کسی کو کسی پر کوئی برتری نہیں، تقویٰ ہی واحد معیارِ فضیلت ہے۔ حجاج کرام میں یہ احساس پیدا ہونا، حج کا سب سے بڑا فائدہ ہے۔ ان پر عملی طور پر واضح ہو جاتا ہے کہ اسلام نے تمام انسانوں کو ^{کل} کھنچی کے دندانوں کی مانند برابر ٹھیک رایا ہے۔ مختلف شکلوں، رنگوں، قومیوں اور علاقوں کے اختلاف کے باوجود، کسی کے لیے کوئی امتیاز نہیں۔ رب کی نظر میں سب یکساں ہیں۔

حج مسلمانوں کے اتحاد کا مظہر اور ان کی سالانہ کانفرنس ہے۔ حج مسلمانوں کے سیاست کاروں کے اتحاد اور علماء کے اتفاق کا موقع، علم اور تعلیم دین کے فروغ کا ذریعہ، بھلائیوں کا موسم اور دنیا و آخرت کے منافع ملنے کا مقام ہے۔ رسالت مآب صلی اللہ علیہ وسلم نے اپنے خطبہ حج میں نئی اسلامی ریاست کا عادلانہ دستور پیش فرمایا، جب کہ آپؐ کے خلفاء راشدینؐ حج کو اپنے صوبوں اور شہروں کے حالات سے باخبر رہنے کا ایک سنہری موقع سمجھتے تھے۔ مظلوموں کی دادرسی کی جاتی۔ غلط کار سرکاری افسروں — خواہ وہ گورنر ہوں یا عام کارندے — کی سرزنش کی جاتی۔

اسی سر زمین میں علم و تعلم کا حکم نازل ہوا۔ اسی میں علماء کی اہمیت و برتری بیان ہوئی۔ چنانچہ حج کے موقع پر حاجیوں میں قرآن کریم کے نئے اور مفید شرعی کتب تقسیم کی جاتی ہیں، نیز حرمین شریفین کے مختلف کتب خانے کتابیں فروخت کر کے علم کو عام کرتے ہیں۔ حج دنیا بھر سے آنے والے اہل علم کے ملنے کا سانگم ہے جہاں وہ باہم استفادہ کر سکتے ہیں، نئے پیش آمدہ حالات کے بارے میں اپنی رائے ظاہر کر سکتے ہیں اور دوسروں کی آراء سے واقف ہو سکتے ہیں۔ نیز حجاج علماء کرام سے سوالات کر کے اپنی علمی پیاس بجا سکتے ہیں۔ اہل علم اس موقع پر باہم متعارف ہو کر

بعد میں رابطوں کے جدید ذرائع سے فائدہ اٹھاتے ہوئے مستقل بنیادوں پر ایک دوسرے سے علمی استفادہ کر سکتے ہیں اور یوں اپنے علم میں مسلسل اضافہ کر سکتے ہیں۔

اپنے اپنے علاقائی و مقامی بس ترک کر کے احرام جیسے ایک ہی لباس میں ملبوس، ایک مقام پر ایک جنسی عبادت کرنے والے اور اپنی اپنی زبانوں میں عہدو بیان باندھنے کے بجائے عربی زبان میں لبیک اللہم لبیک..... باؤز بلند پکارنے والے دنیا کے مختلف ملکوں کے مسلمان، اپنے آپ میں حج کی بدولت یک جہتی و یک رنگی کا احساس پاتے ہیں۔ اس سے وحدتِ اسلامی میں استحکام اور پچلگی آتی ہے۔ حقیقت یہ ہے کہ سب ہی حاجی اپنے آپ کو ایک ہی بدن کے اعضا کی مانند سمجھتے ہیں۔ کاش کہ یہی احساس وحدت مسلمانوں کی اقتصادی، تعلیمی، عسکری اور سیاسی وحدت میں بدل جائے اور مسلمانانِ عالم اس وحدت کے ثمرات سے بہرہ ور ہوں۔

حج ایک لحاظ سے ایک سیاسی سالانہ کافرنس بھی ہے کہ اس کی بدولت دنیا کے تمام مسلم زماں و قائدین کوں بیٹھنے، باہم متعارف ہونے اور اپنی اپنی قوموں کے مسائل کا تذکرہ کرنے، ان کا حل پیش کرنے اور مسلم ممالک کے حالات جانے کا موقع مل سکتا ہے۔

حج نقوی انسانی کی تہذیب و تربیت کا ایک عالمی مدرسہ ہے، اس لیے کہ عزمِ حج کرنے کے ساتھ ہی حاجی کی تربیت شروع ہو جاتی ہے۔ اسے اپنے نفس کو موبد و مہذب بنانے کا زریں وقت ملتا ہے۔ وہ اپنی خواہشات کو تقویٰ کے راستے پر ڈال سکتا ہے۔ حاجی اپنے آپ کو بخشنود و کنجوی کی مذموم صفت اور مال کی حرص سے پاک کر لیتا ہے، کیونکہ وہ حج کے سلسلے میں کافی بڑی رقم بطيہ خاطر خرچ کرتا ہے۔ اپنے گھر بار، عزیز و اقارب اور وطن عزیز سے ڈور رہنے اور سفر کی مشقت اٹھانے میں حاجی کی قوتِ ارادہ اور صبر و برداشت کی تربیت ہے۔ اپنے حاجی بھائیوں اور بہنوں کے ساتھ مل کر حج کرنے میں ایثار و قربانی، مساوات و برادری اور انسانیت کی نفع کی تربیت ہے۔ اس سے تکبیر و غرور کا خاتمه اور صرف اللہ کے لیے عبودیت کی تربیت ہوتی ہے۔ اس احساس کو تقویت ملتی ہے کہ وہ دنیا کی ایک بہت بڑی قوم کا ایک فرد اور عظیم الشان برادری کا رکن ہے۔ سب حاجیوں کو وحدت و یک جہتی کا احساس اور ایک ایسی بہترین امت سے نسبت کا شرف حاصل ہوتا ہے جو انسانیت کی فلاح و بہبود کے لیے براپا کی گئی ہے۔ (ہفت روزہ الجمتمع، کویت، شمارہ نمبر ۹۷، ۱۷۸۰)